

Starvslýsing

Navision-ráðgevi og supportari til ERP-deildina hjá Nema

betri
stýring
= størri
vinning

Í fleiri enn 30 ár hava vit støðugt ment loysnir til bókhald, roknskap og lønaravgreiðslu. Vit hava saman við føroyska vinnulívinum vaksið okkum størri og sterkari. Tørvurin á fíggarstýring er støðugt vaksandi, og tí fara vit nú eisini at bjóða kundum okkara MS Dynamics NAV-skipanina (Navision). Saman við egnu forritunum, Lundin Financials og Lundin Løn, hava vit nú røttu loysnina til ein og hvønn tørv.

Nema vil vera varandi samstarvsfelagin, tá ið kundin leitar sær ráð um røttu fíggarstýringsloysnina, tá ið hann fær sær nýggjar fíggarstýringskipanir, ella tá ið hann mennir og dagførir verandi loysnir. Við støði í tørvinum hjá einstøku fyrirkuni bjóða vit eina viðkomandi og virðiskapandi tænaðu.

Í Nema halda vit, at røtt ráðgeving og besta skipanin skapa frægasta úrslitið. Tí fara vit nú at bjóða bæði Lundin Financials og MS Dynamics NAV. Við hesum tryggjar Nema besta grundarlagið undir tí at finna røttu loysnina; bæði til einmans fyrirkuna og til størri fíggarstýringsloysnir.

Um størvini

Í sambandi við víðkaða virksemd sóknast vit eftir tveimum dugnaligum starvsfólkum, ið skulu vera partur av deildini við fíggarstýringsloysnum. Á deildini starvast sölufólk, ráðgevar, supportarar og mennarar.

Hjá Nema fert tú at arbeiða við stórum kundaskara, ið m.a. fevnir um framleiðslufyrirkur, kommunur, tænaðufyrirkur og bókhaldsvirki.

Hevur tú áhuga í fíggarstýring? Hugsar tú í loysnum, og sært tú fyrimunir í at gera arbeiðsgongdir smidligari og meira effektivar? So er tað kanska tær, vit leita eftir.

Umsóknir við møguligum prógvum skulu áðrenn 12. desember sendast til:

Nema, HR-deildin, Postsmoga 109, FO-110 Tórshavn.

ella umvegis heimasíðu okkara á www.nema.fo/starvsmøguleikar

Umsóknir og fyrispurningar verða viðgjørð í trúnaði. Vilt tú hoyra meiri um størvini, kanst tú seta teg í samband við Árna Ellefsen, stjóra, á telefon 347 110 ella arel@nema.fo.

Sölufólk/ráðgevi

Sum sölufólk/ráðgevi stendur tú fyri ráðgeving, kravfesting og at samskipa fíggarstýringsloysnir til kundar okkara. Tú hevur áhuga í fíggarstýring, tú hugsar í loysnum, og tú sært fyrimunir í at gera arbeiðsgongdir smidligari og effektivar. Tær dámar at hava samband við kundar og hjálpa teimum at finna bestu loysnina til júst teirra tørv.

Tú hevur royndir í fíggarstýring/bókhaldi og/ella grannskoðan. Tú hevur fyrimun, um tú hevur viðkomandi royndir í Navision og/ella Lundin Financials.

Supportari til Dynamics NAV (Navision)

Sum partur av support-toyminum á deildini við fíggarstýringsloysnum samstarvar tú við ráðgevarnar og kundarnar, tá ið nýggjar skipanir verða settar í verk, verandi skipanir verða viðlíkahildnar, og tá ið verandi loysnir og mannagongdir verða mentar.

Í dagliga starvinum kanst tú vænta at hava nógv samband við kundar og arbeiða tætt saman við forritarum og ráðgevum.

Royndir við MS Dynamics Nav ella Navision er krav til hetta starv.